

# EZRA - एजरा

1 2 3 4 5 6 7 8 9 10

## अध्याय 1

**प**्रथम वर्षमा कोरेस फारस का राजा थिए । अगमवक्ता यर्मियाह द्वारा बोलिएको परमप्रभुको वचन पूर्ण गर्नका निम्ति परमप्रभुले फारसका राजा कोरेसलाई उनको राज्य भरि घोषणा गर्ने प्रेरणा दिनु भयो । कोरेसले त्यो घोषणा लेखे अनि आफ्नो राज्य को सबै स्थानमा पढिदिए । त्यसमा यो भनिएको थियो:

**2** “फारसका राजा कोरेस यो भन्नुहुन्छ:परमप्रभु, स्वर्गका परमेश्वरले पृथ्वीका सम्पूर्ण राज्यहरू मलाई दिनु भएको छ, अनि उहाँले यहूदाका यरुशलेममा उहाँको निम्ति एक मन्दिर निर्माण गर्न मलाई नियुक्त गर्नु भएको छ ।

**3** उहाँका समस्त मानिसहरू मध्ये को तिमीहरूसित छन? तिनीहरूका परमेश्वर तिनीहरूका साथ रहून् । अनि परमप्रभु, इस्राएलका परमेश्वर, जो परमेश्वर यरुशलेम रहनुहुन्छ र उहाँको मन्दिर निर्माण गर्न यहूदाको मानिसहरू यरुशलेममा जान सक्छन् ।

**4** जो यहूदाहरू बस्ने सबै भूमिहरूमा बस्छन् जो फर्किएर आए तिनीहरूलाई सुन र चाँदी, सामाग्री अनि पशुहरू इच्छा अनुसारका भेटीहरू दिएर यरुशलेममा परमेश्वरको मन्दिरको निम्ति सहायता गरोस् ।”

**5** तब यहूदा अनि बिन्यामिन कुलका अगुवाहरू अनि पूजाहारीहरू र लेवीहरू जानलाई तयार भए । प्रत्येक व्यक्तिलाई परमेश्वरले यरुशलेममा परमप्रभु को मन्दिर निर्माण गर्न जानको निम्ति प्रेरणा दिनु भयो ।

**6** तिनीहरू का समस्त छिमेकीहरूले चाँदीद्वारा निर्मित वस्तुहरू, सुन, माल-ताल अनि पशु-प्राणिहरूको साथै मुल्यवान भेटीहरू सहित सबै किसिमका स्वेच्छिक अर्पणहरू प्रदान गरेर तिनीहरूलाई सहयोग गरे ।

**7** राजा कोरेसले परमप्रभुको मन्दिरका ती भाँडा-वर्तनहरू पनि ल्याए जो नबूकदनेसरले यरुशलेमबाट लगेका थिए । अनि आफ्ना देवताहरू को मन्दिरमा राखेका थिए ।

**8** फारसका राजा कोरेसले ती सामान कोषाध्यक्ष मिथ्रेदयलाई सुम्पिदिए । अनि मिथ्रेदयले यहूदाका राजकुमार शेशबस्सरको निम्ति गन्ती गरिदिए ।

**9** यो तिनीहरूले परमेश्वरको मन्दिरमा ल्याएको सामानको विवरण थियो:सुनका बटुकाहरू 30चाँदीका बटुकाहरू 1000छुरीहरू

**29**

**10** सुनका सानो बटुकाहरू 30अन्य स-साना चाँदीका बटुकाहरू 410अन्य भाडाहरू 1,000

**11** त्यहाँ जम्मा 5,400 सुन अनि चाँदीका वस्तुहरू थिए । शेशबस्सरले यी सबै चीज बीजहरू बाबेलवाट कैदीहरूलाई यरुशलेममा ल्याउँदा ल्याएका थिए । र

## अध्याय 2

**त**्यस प्रदेशका यी मानिसहरू कैदबाट फर्केका थिए । जसलाई बाबेलका राजा नबूकदनेसरले कैदी बनाएर बाबेलमा लगेका थिए । तिनीहरू प्रत्येक आफ्नै शहर यरुशलेम अनि यहूदामा फर्किए ।

**2** यी मानिसहरू ती छुन जो यरुबाबेल, येहूअ, नहेम्याह, सरायाह, रेलायाह, मोर्दकै, बित्शान, मिस्पा, बिग्बै अनि रहूम बानाहरू साथ फर्कि आएका थिए । इस्राएलको प्रजाका पुरुषहरूको सूची यो हो:

**3** परोशका सन्तानहरू 2,172

**4** शपत्याहका सन्तानहरू 372

- 5 आरहका सन्तानहरू 775
- 6 पहत-मोआबका सन्तानहरू येशूअनि योआब परिवारबाट 2,812
- 7 एलामका सन्तानहरू 1,254
- 8 जत्तू का सन्तानहरू 945
- 9 जक्कैका सन्तानहरू 760
- 10 बानीका सन्तानहरू 642
- 11 बेबैका सन्तानहरू 623
- 12 अज्गादका सन्तानहरू 1,222
- 13 अदोनीकामका सन्तानहरू 666
- 14 बिगैका सन्तानहरू 2,056
- 15 आदीनका सन्तानहरू 454
- 16 आतेरका सन्तानहरू हिजकियाका परिवारबाट 98
- 17 बेजैका सन्तानहरू 323
- 18 योराका सन्तानहरू 112
- 19 हाशूमका सन्तानहरू 223
- 20 गिब्बारका सन्तानहरू 95
- 21 बेतलेहेमका सन्तानहरू 123
- 22 नतोपाहका मानिसहरू 56
- 23 अनातोतका मानिसहरू 128
- 24 बेत-अज्माबेतका मानिसहरू 42
- 25 किर्यात-आरीम कपीराअनि बेरोतका मानिसहरू 743
- 26 रामा अनि गिबा शहरका मानिसहरू 621
- 27 मिक्मासका मानिसहरू 122
- 28 बेतेल अनि ऐका मानिसहरू 223
- 29 नेबोका मानिसहरू 52
- 30 मग्बीशका मानिसहरू 156
- 31 अर्कोशहर एलाम का मानिसहरू 320
- 32
- 33 लोब, हादीद अनि ओनो का मानिसहरू 725
- 34 यरीहो का मानिसहरू 345
- 35 सेनाह शहरका मानिसहरू 3,630
- 36 यी पूजाहारीहरू:यदायाहका सन्तानहरू योशूअका घरबाट 973
- 37 इम्मेरका सन्तानहरू 1,052
- 38 पहशूरका सन्तानहरू 1,247
- 39 हारीमका सन्तानहरू 1,017
- 40 लेवीहरू:येशूअ अनि कदमीएलकाहोदबियाहका सन्तानहरू 74
- 41 गायकहरू:आसापका सन्तानहरू 128
- 42 मन्दिरका द्वारपालहरूका सन्तान:शल्लूम, आतेर, तल्मोन, अक्कूब,हतीता, अनि शोबैका सन्तानहरू
- 43 यिनीहरू मन्दिरका सेवकहरू:सीहाका सन्तान, हसूपका सन्तान र तब्बाओतका सन्तानहरू ।
- 44 केरोसका सन्तान, सीआका सन्तान र पादोनका सन्तानहरू ।
- 45 लबानका सन्तान, हगाबाका सन्तान र अक्कूबका सन्तानहरू ।
- 46 हागाबका सन्तान, शल्मैका सन्तान र हानानका सन्तानहरू ।
- 47 गिदूदेलका सन्तान, गहरका सन्तान र रायाका सन्तानहरू ।

- 48 रसीनका सन्तान, नकोदका सन्तान र गज्जामका सन्तानहरू ।
- 49 उज्जाका सन्तान, पासेदका सन्तान र बेसैका सन्तानहरू ।
- 50 अस्नाका सन्तान, मेनिमका सन्तान र नोपिसीमका सन्तानहरू ।
- 51 बक्बूकका सन्तान, हकूपाका सन्तान र हर्हुरका सन्तानहरू ।
- 52 बस्लूतका सन्तान, महीदका सन्तान र हर्शाका सन्तानहरू ।
- 53 बर्कोसका सन्तान, सीसराका सन्तान र तेमहका सन्तानहरू ।
- 54 नसीहका सन्तान अनि हतीपाका सन्तानहरू ।
- 55 सुलेमानका सेवकहरूका सन्तानहरू:सोतैका सन्तान र हस्सोपेरेतका सन्तान अनि परूदाका सन्तानहरू ।
- 56 यालाका सन्तान, दर्कोनका सन्तान र गिदूदेला सन्तानहरू
- 57 शपत्याहका सन्तान, हत्तीलका सन्तान र पोकरेत हसबायीमका सन्तानअनि आमीका सन्तानहरू
- 58 समस्त मन्दिरका सेवकहरू अनि सुलेमानका सेवकहरूको संख्या 392 थियो ।
- 59 निम्न लिखित मानिसहरू तेल मेलह, तेल हर्शा करुब, आदान अनि एम्मेर शहरहरूबाट यरूशलेममा आएका हुन्, तर तिनीहरूका आफ्ना परिवार अनि छोरा-छोरीहरू इस्राएलका थिए भनी प्रमाण दिन सकेनन् ।
- 60 दलायाहका सन्तान, तोबियाहका सन्तान,अनि नकोदका सन्तानहरू 652 थिए ।
- 61 अनि पूजाहारीहरूका परिवार:हबायाहका, सन्तानहरू, हक्कोसका सन्तान अनि बजिलैका सन्तानबाट (एक व्यक्ति जसले गिलादी बजिलैका छोरीलाई विवाह गरेका थिए, अनि तिनीहरू कै नाउँ द्वारा सम्बोधन गरिन्थो ।)
- 62 यी मानिसहरूले तिनीहरूको परिवारिक इतिहास खोजे तर तिनीहरूले पाउन सकेनन् । यसैकारणले तिनीहरूले पूजाहरीगिरी हुनबाट अशुद्ध झैँ निकालिदिए ।
- 63 राज्यपालले तिनीहरूलाई भने कि जब सम्म ऊरीम अनि तुम्मिम उपयोग गर्न सक्ने पूजाहारी त्यहाँ हुँदैन । कुनै पनि महापवित्र चीज तिनीहरूले खान सक्ने छैनन् ।
- 64 जन समूहका तिनीहरूका सेवक सेविकाहरू 7,337 पुरुष सेवक अनि स्त्री सेविकाहरू बाहेक जम्मा 42,360 मानिसहरू थिए । अनि तिनीहरू सित 200 पुरुष र स्त्री गायक-गायिकाहरू पनि थिए ।
- 65
- 66 तिनीहरूका । 736 घोडाहरू, 245 खच्चरहरू, 435 ऊँटहरू अनि 6,720 गधाहरू थिए ।
- 67
- 68 सन्तानका केहि अगुवाहरू, जब यरूशलेम मा परमप्रभुको मन्दिरमा आइपुगे । त्यो स्थानमा परमेश्वर को मन्दिरलाई पुनःनिर्माण गर्न स्वेच्छाले भेटीहरू प्रदान गरे ।
- 69 तिनीहरूको योग्यतानुसार तिनीहरूले, यस कार्यका निम्ति कोष-भण्डारलाई 500 किलोग्राम सुन, 3,000 किलोग्राम चाँदी, अनि पूजाहारीको निम्ती 100 अङ्ग वस्त्रहरू दिए ।
- 70 पूजाहारीहरू, लेवीहरू, केहि अन्य मानिसहरू, गवैयाहरू, द्वारपालहरू अनि मन्दिरका सेवकहरू आफ्ना शहरहरूमा बस्थे अनि सबै इस्राएलीहरू आफ्ना शहरहरूमा बस्थे ।

## अध्याय 3

**ज**ब सातौँ महीना आयो अनि इस्राएलका मानिसहरू तिनीहरूको शहरहरूमा थिए, समस्त मानिसहरू यरूशलेममा एकै साथ भेला भए ।

- 2 योसादाकको छोरा येशूअ अनि तिनका संगी पूजाहारी र शालतीएलका छोरा यरूबाबेल अनि तिनका मानिसहरूले इस्राएलका परमेश्वरको बेदी पुन निर्माण गर्न शुरू गरे, जसमा कि तिनीहरूले, परमेश्वरका मानिस मोशाको निर्देशनमा लेखिए जस्तै गरी त्यसमा होमबलिहरूको बलिदान अर्पण गर्न सक्नु ।
- 3 तिनीहरूले त्यो वेदी त्यसको खास घडेरीमा निर्माण गरे किनभने तिनीहरू आफ्ना वरिपरिका मानिसहरूसित डराएका थिए । अनि तिनीहरूले त्यसमा विहान बेलुकी दुवै पटक अर्पणहरू होमबलिहरू अर्पण गरे ।
- 4 तब तिनीहरूले छापरो बासको चाड नियममा लेखिए अनुसार मनाए । तिनीहरूले चाडको प्रत्येक दिनको निम्ति आवश्यक अनुसार ठीक संख्यामा होमबलि अर्पण गरे ।
- 5 अनि त्यसपछि तिनीहरूले नियमित होमबलिहरू र तोकिएका दिनमा परमप्रभुका तोकिएका सबै पवित्र उत्सवका निम्ति अर्पणहरू चढाए । अनि तिनीहरूले परमप्रभुलाई स्वेच्छाले बलिदानहरू अर्पण गरे ।

- 6 सातौं महिनाको पहिलोदिन परमप्रभुलाई होमबलि चढाउन शुरू गरे ।
- 7 यद्यपि तिनीहरूले त्यसबेला सम्म परमप्रभुको मन्दिरको जग बसाएका थिएनन् । तब तिनीहरूले (मानिसहरू जो फर्की आएका थिए) डकर्मीहरूलाई सिकर्मीहरूलाई पैसा दिए भोजन, पिउने पदार्थ अनि भद्राक्षेको तेल सीदोन र सोरका मानिसहरूलाई दिए जसद्वारा तिनीहरूले लबानोन समुद्रद्वारा योप्पामा देवदारका मूढाहरू ल्याउनेछन् । फारसका राजा कोरेसको अनुमति लिएर यसो गरियो ।
- 8 दोस्रोवर्षको दोस्रो महिनामा शालतीएलका छोरा यरुबाबेल अनि योशादाकका छोरा येशूअले आफ्ना अन्य मानिसहरू, पूजाहारीहरू, लेवीहरू कैदबाट यरुशलेममा परमप्रभुको मन्दिरमा आए पछि यरुशलेम आउनेहरूले एकसाथ काम शुरू गरे ।
- 9 परमप्रभुको मन्दिर निर्माण कार्यको निरीक्षकको रूपमा काम गर्नका निम्ति 20 वर्ष अधिक उमेरका लेवीहरूलाई नियुक्त गरे । येशूअ, तिनका छोराहरू अनि तिनका दाज्यू-भाइहरू, कदमीएल अनि तिनका छोराहरू (यहूदाका सन्तानहरू) बिन्नुई होदबियाहका छोराहरू अनि नातीहरू र तिनीहरूका भाइहरू-लेवीहरूसंग परमेश्वरको मन्दिरमा काम गर्नेहरूको निरक्षण गर्न सहमत भए ।
- 10 जब निर्माणकर्ताहरूले परमप्रभुको मन्दिरको जग बसाए तब पूजाहारीहरूले आफ्ना विशेष वस्त्र लगाएर हातमा तुरही लिएर अनि लेवीहरूले आफ्ना झ्याम्टाहरूको साथ, इस्राएलका राजा दाऊदको निर्देश अनुसार परमप्रभुको स्तुति गर्न आफ्नो स्थान ग्रहण गरे ।
- 11 अनि तिनीहरूले प्रत्युत्तर गीतहरू, स्तुतिगीत अनि परमप्रभुको स्तुति गरे किनभने, उहाँ भलो हुनुहुन्छ ।
- 12 “किनभने इस्राएलप्रति उहाँको विश्वासमय प्रेम सदा-सर्वदा रहिरहन्छ ।” अनि समस्त मानिसहरू परमप्रभुको स्तुति गर्न जोडले कराए, किनभने परमप्रभुको मन्दिरको जग बसालिएको थियो । तर धेरै अगुवा पूजाहारीहरू, लेवीहरू अनि कुलका अगुवाहरू जसले अधिको मन्दिर देखेका थिए, ती रोए ।
- 13 जब तिनीहरूले यो मन्दिरको जग बसालिएको देखे । यद्यपि धेरै खुशीले जोड सँग कराए । यसर्थ कसैले पनि खुशीको कराई अनि रुवाइको आवाज छुट्याउन सकेनन् । किनभने मानिसहरूले यति साह्रो हल्ला मच्चाइरहेका थिए कि त्यो आवाज टाढा-टाढा सम्म सुनिन्थ्यो ।

## अध्याय 4

**ज**ब यहूदा अनि बिन्यामीनका शत्रुहरूले सुने कि कैदीहरूले परमप्रभु, इस्राएलका परमेश्वरको मन्दिर पुनःनिर्माण गर्दैछन् ।

- 2 तिनीहरू यरुबाबेल, “कुलका अगुवाहरू कहाँ आए । अनि तिनीहरूलाई भने । हामीहरूलाई निर्माण गर्न र तिमीहरूलाई सहायता गर्न देऊ, तिमीहरूले जस्तै हामी पनि तिमीहरूका परमेश्वरको प्रार्थना गर्छौं अनि हामीहरू अश्वरका राजा एसरहददोनको समयदेखि बलिदान अर्पण गरिरहेका छौं जसले हामीहरूलाई यहाँ ल्याए ।”
- 3 तर यरुबाबेल येशूअ अनि इस्राएल का अन्य कुलका अगुवाहरूले तिनीहरूलाई भने, “हाम्रो परमेश्वरको मन्दिर निर्माण गर्न हामीलाई तिमीहरूले सहायता गर्नुपर्दैन । किनभने फारसका राजा कोरेसले हामीलाई आदेश गर्नु भए अनुसार परमप्रभु, इस्राएलका परमेश्वरको निम्ति हामीले मात्र मन्दिरको निर्माण गर्ने छौं ।”
- 4 यस प्रकारले ती वरिपरिका मानिसहरूले यहूदाका मानिसहरूलाई हतोत्साह पारे अनि मन्दिर निर्माण गर्न तिनीहरूलाई भयभीत तुल्याए ।
- 5 फारसका राजा कोरेसको समयभरि, राजा दाराले शासन नगरे सम्म ती यहूदी मानिसहरू ।
- 6 अहासूरसको शासनकालको शुरूमा तिनीहरूले यहूदा अनि यरुशलेममा बस्ने यहूदीहरूको विरुद्ध एउटा अभियोग पत्र लेखेर पठाए ।
- 7 अनि आर्ट-जारसेजसमयमा बिश्लाम, मित्रदात, ताबेल अनि आफ्ना अन्य सहयोगीहरूले फारसका राजा आर्ट-जारसेजलाई कागजमा लेखेको पत्र आरामी लिपिमाथियो, अनि आरामी भाषामा नै अनुवाद गरिएको थियो ।
- 8 उच्च आयुक्त रहूम, अनि शिम्शै, सचिवले यरुशलेमको विरुद्ध राजा आर्ट-जारसेजलाई एक पत्र यसरी लेखे:
- 9 उच्च आयुक्त रहूम अनि शिम्शै सचिव र तिनीहरूका अन्य सहयोगीहरू, न्यायधीशहरू, आयुक्तहरू, फारसीहरू, एरेकहरू, बाबेल अनि शूशनका मानिसहरू अथवा एलामीहरू अनि अन्य मानिसहरू जसलाई महान अनि प्रख्यात अस्सूरबनिपालले तिनीहरूका देशबाट निकालेका थिए ।
- 10 अनि सामरियाको शहरहरू र प्रदेशका नदीपारि अन्य स्थानमा बसेका थिए । यो, तिनीहरूले उनलाई पठाएका पत्र को एक प्रतिलिपि हो ।

- 11 राजा आर्ट-जारसेज प्रति, तपाईंका सेवकहरू, नदी पारिको प्रदेशका मानिसहरू द्वारा ।
- 12 अब: राजालाई यो ज्ञानहोला कि यहूदीहरू जो तपाईं बाट हामी कहाँ आएका थिए यरुशलेम गएका छन् । तिनीहरूले बागी अर्थात दुष्ट शहर पुनःनिर्माण गरिरहेछन् । तिनीहरूले पर्खालहरू पुनःनिर्माण गरिरहेछन् तिनीहरूले जग निर्माण गरिरहेछन् ।
- 13 अब, राजाले यो कुरा जान्न सक्नु कि यदि त्यो शहरको पुनःनिर्माण भयो भने र त्यसका पर्खालहरू पूर्ण भए भने तिनीहरूले कुनै किसिमका तिरोहरू तिर्नेछैनन् । आखिरमा यसले राज्यसत्ता प्रति हानी पुर्याउनेछ ।
- 14 अहिले, हामीले राजा प्रति स्वामीभक्त हुने वचन दिएकाछौं । यसकारण राजाप्रति अपमान भएको हेर्नु हाम्रो निम्ति उचित होइन । यसैकारण हामीले राजालाई सूचित गर्न यो समाचार पढायौं ।
- 15 जसमा कि तपाईंका पिता-पुर्खाहरूका अभिलेखमा खोजि गरियोस् । यी अभिलेखहरूमा तपाईंले यो पाउनुहुनेछ अनि जान्नु हुनेछ कि त्यो एक बागी शहर हो । एक शहर जसले राजाहरू अनि देशहरू प्रतिघात पुर्याउँछ धेरै अधि देखिनै त्यो देश भित्र विद्रोह भईराइराखेको छ । यसैकारणले गर्दा त्यो शहर ध्वंश भएको थियो ।
- 16 हामी राजालाई यो सूचित गर्दछौं, कि त्यो शहरको पुनःनिर्माण भयो अनि त्यसका पर्खालहरू को निर्माण भयो भने यूफ्रेटिस नदीको पश्चिमी सीमानापारी तपाईं को अधिकार रहने छैन ।
- 17 राजाले यो सन्देश पढाए:रहू, उच्च आयुक्त अनि शिश्मै सचिव अनि तपाईंहरूका अन्य सरकारी मानिसहरू जो सामरियामा बस्छन् नदी पारिका अन्य प्रदेशहरू प्रति: अभिवादन ।
- 18 अब: तिमीहरूले हामिलाई पढाएको पत्र मेरा समक्ष पढियो र अनुवाद गरियो ।
- 19 मैले एक आदेश दिए अनि खोज-तलाश गरियो तिनीहरूले यो थाहा पाए कि त्यो शहरले धेरै अधि देखि राजाहरूको विरुद्ध राजद्रोही गरेकोछ । त्यहाँ अनाज्ञाकारि राजद्रोहीहरूको उपस्थित छ ।
- 20 त्यहाँ यरुशलेममा शक्तिशाली राजाहरू थिए अनि जसले नदी पारिका समस्त प्रदेशहरू नियन्त्रण गरे । अनि सबै किसिमका तिरोहरू तिनीहरूलाई तिरिन्थ्यो ।
- 21 अब, यी यहूदी मानिसहरूलाई काम रोकनु भनि आदेश देऊ जसमा कि मैले त्यसो गर्ने आज्ञा नदिएसम्म त्यो शहरको पुनःनिर्माण गरिनेछैन ।
- 22 यस कुरालाई नल्याइयोस् । त्यसमा सावधान रहनु जस द्वारा राजकीय-रुचीप्रति अझ अधिक क्षति हुनेछैन ।
- 23 रहू, सचिव शिश्मै अनि तिनीहरूका सरकारी मानिसहरू राजा आर्ट-जारसेज समक्ष पत्र पढिनुका साथै तिनीहरू तुरुन्तै यरुशलेममा यहूदीहरू कहाँ गए । अनि बल एवं शक्तिद्वारा तिनीहरूले कामदारलाई काम बन्द गर्न लगाए ।
- 24 तब यरुशलेममा परमेश्वरको मन्दिर निर्माण कार्य रोकियो अनि त्यो कार्य फेरी फारसका राजा दाराको शासन कालको दोस्रो वर्षभए सम्म शुरू भएन ।

## अध्याय 5

**अ**हिले अगमवक्ता हागै अनि इहोको छोरा जकर्याहले यहूदा अनि यरुशलेमका यहूदीहरूलाई इस्राएलका परमेश्वर-जो तिनीहरूमा थिए । परमेश्वरको नाउँमा अगम वाणी गरे ।

- 2 तब शालतीएलका छोरा यरुबाबेल अनि योशादाकका छोरा येशूअ यरुशलेममा मन्दिर पुनःनिर्माण गर्न अग्रसर भए । परमेश्वरका अगमवक्ताहरू तिनीहरूको साथ थिए । अनि तिनीहरूलाई सहयोग गरे ।
- 3 त्यसबेला यूफ्रेटिस नदि पारि पश्चिमको प्रदेशमा राज्यपाल थिए । तात्तैने शत्तर-बोज्जै अनि तिनीहरूका सहयोगीहरूले तिनीहरू कहाँ आए अनि तिनीहरूलाई सोधे: “यो मन्दिरको पुनःनिर्माण गर्न अनि पुनःस्थापना गर्नु भनी तिमीहरूलाई कसले अनुमति दियो?”
- 4 त्यसपछि तिनीहरूलाई यो पनि भने, “ती मानिसहरूका नाउँ के के हुन् जसले यो भवन निर्माण गरिरहेकाछन्?”
- 5 तर परमेश्वरले यहूदीहरूका अगुवाहरूलाई हेरिरहनु भएको थियो । अनि दारालाई वृत्तान्त पठाइएको बेला तिनीहरूलाई कामगर्नबाट तिनीहरूले रोकेनन्, अनि यस सम्बन्धि एक लिखित आदेश फिर्ता पठाउँनु भयो ।
- 6 यो नदी पारि यूफ्रेटिस नदीको पश्चिम को प्रदेशका राज्यपाल तत्तैने अनि शत्तर-बोज्जै र तिनीहरूका सहकारिहरू, नदीपारीको प्रदेशका निरीक्षकहरूले राजा दारालाई पढाएको पत्रको प्रति हो ।
- 7 तिनीहरूले तिनलाई एक वृत्तान्त पढाए अनि त्यसमा यी कुराहरू लेखिएको थियो: राजा दारा प्रति, सम्पूर्ण अभिवादन!
- 8 यो कुरा राजालाई अवगत होस् कि हामी महान परमेश्वरको मन्दिर यहूदा प्रदेशमा गयौं, अनि विशाल शिला खण्ड द्वारा यसको पुनःनिर्माण हुँदैथियो, काठका बीमहरू पर्खालहरूमा लगाइँदै थियो यो काम सरासरी गरिँदै थियो । तिनीहरूको हातबाट राम्ररी काम भईरहेको थियो ।

- <sup>9</sup> तब हामीले यी अगुवाहरूलाई यसप्रकारले प्रश्न गर्यौं हामीले तिनीहरूलाई भन्यौ, “तिमीहरूलाई यो परमेश्वरको मन्दिर पुनःनिर्माण गर्न अनि यो भित्ताको काम पुरा गर्न कसले अनुमति दियो?”
- <sup>10</sup> हामीले तिनीहरूलाई उनीहरूको नाउँहरू पनि सोध्यौ जसद्वारा हामी तपाईंलाई यो सूचित गर्न सकौं कि हामी ती मानिसहरूका अगुवाहरूको थिए नाउँ लेख्न सकौं ।
- <sup>11</sup> तिनीहरूले हामीलाई यस प्रकारले जवाफ दिए: “हामी स्वर्ग अनि पृथ्वीका परमेश्वरका सेवकहरू हौं हामीले त्यो मन्दिरको पुनःनिर्माण गरिरहेकाछौं जो धेरै वर्ष अघि बनेको थियो जसलाई इस्राएलका एक महान राजाले निर्माण गरी पूर्ण गरेका थिए ।
- <sup>12</sup> किनभने हाम्रा पूर्खाहरूले स्वर्गका परमेश्वरलाई क्रोधित तुल्याएका हुनाले उहाँले तिनीहरूलाई बाबेलका राजा नबूकदनेसर, चलदियनको हातमा सुम्पिनु भयो, अनि तिनले यो मन्दिरलाई तोडि दिए र बाबेलमा कैदी बनाए ती मानिसहरूलाई लगे ।
- <sup>13</sup> तर बाबेलका राजा कोरेस को प्रथमवर्षमा, यो परमेश्वरको मन्दिरलाई पुनःनिर्माण गर्ने आदेश दिए ।
- <sup>14</sup> परमेश्वरको मन्दिरमा भएका सुन र चाँदीका भाँडा-वर्तन, थालहरू जो नबूकदनेसरले यरूशलेमको मन्दिरबाट हटाएर बाबेलको मन्दिरमा राखेका थिए, राजा कोरेसले ती सबै बाबेलको मन्दिरबाट निकाले अनि शेशबज्जर नाउँ गरेका मानिसलाई दिए, जसलाई तिनले प्रशासक नियुक्त गरेका थिए ।
- <sup>15</sup> अनि कोरेसले शेशबज्जरलाई भने, “यो बस्तुहरू लैजाउ यरूशलेमको मन्दिरमा राख अनि परमेश्वरको मन्दिरको, त्यसको खास स्थानमा पुनःनिर्माण होस् ।”
- <sup>16</sup> त्यसपछि शेशबज्जर आए अनि यरूशलेममा परमेश्वरको मन्दिरको जग बसाले । त्यस समयदेखि अहिलेसम्म यसको पुनःनिर्माण कार्य चलिरहेको छ, तर अझ सम्म पूर्ण भएकोछैन ।”
- <sup>17</sup> अब, यदि राजालाई इच्छा लाग्छ भने बाबेलको राज अभिलेखमा खोज-तलाश गरियोस् कि यरूशलेममा परमेश्वरको त्यो मन्दिरको पुनःनिर्माण गर्ने आदेश राजा कोरेसले दिएका थिए भन्ने कुरा सत्य हो कि होइन भनी हेर्नलाई अनि त्यस पछि यस विषयमा राजाले उनको इच्छा हामी कहाँ पठाउन् ।

## अध्याय 6

**त**ब राजा दाराले एक आदेश जारिगरे अनि तिनीहरूले बाबेलमा जहाँ कोष भण्डार गरिएका थिए, त्यहाँ अभिलेखाको खोज-तलाश गरे ।

- <sup>2</sup> तर मादी प्रदेशमा राज वासस्थान-एक्बातानामा एक मुठा चर्मपत्र भेट्टाए त्यसमा यस्तो लेखिएको थियो: स्मारिका:
- <sup>3</sup> राजा कोरेसको प्रथम वर्षमा, राजा कोरेसले यरूशलेममा परमेश्वरको मन्दिर सम्बन्धी एक आदेश दिए । मन्दिर त्यस स्थानमा पुनःनिर्माण होस् जहाँ तिनीहरूले बलिदानहरू अर्पण गर्थे अनि यसको घडेरीमा जग उचालियोस् ।
- <sup>4</sup> यसको उचाइ 90 फीट चौडाइ 90 फिट हुनेछ । विशाल शिला खण्डका तीन पत्र अनि काठका बीम एक पत्र सहित त्यसको खर्च राज कोषबाट दिइनेछ ।
- <sup>5</sup> परमेश्वरको मन्दिरका सुन, चाँदी, भाँडा-वर्तनहरू पनि जो नबूकदनेसरले यरूशलेमको मन्दिरबाट लगेका थिए, अनि बाबेलमा ल्याएका थिए फर्काइ ल्याउनु पर्छ, र यरूशलेमको मन्दिर त्यसको आफ्नो स्थानमा राखिनु पर्छ । अनि त्यसलाई परमेश्वरको मन्दिरमा राखिनु पर्छ ।
- <sup>6</sup> अब तिमी, यूफ्रेटिस नदीपारी, पश्चिमको प्रदेशका प्रशासक तत्तनै अनि शत्तर-बोज्जै, अनि तिनीहरूका सरकारी मानिसहरू, नदीपारीको प्रदेशका निरीक्षकहरू, त्यहाँबाट टाढा बस परमेश्वरको मन्दिरको काममा दिवदारी नदेऊ ।
- <sup>7</sup> यहूदीहरूका प्रशासक अनि यहूदीहरूका धर्मगुरुलाई त्यसको खास स्थानमा परमेश्वरको र मन्दिर पुनःनिर्माण गर्न देऊ । अब, परमेश्वरको त्यो मन्दिर को पुनःनिर्माण गर्दा यी यहूदी धर्मगुरुहरूका निम्ति तिमीहरूले के गर्नु पर्छ
- <sup>8</sup> त्यस सम्बन्धमा यो आदेश दिन्छु परमेश्वरको मानिस निर्माण कार्यमा यी मन्दिरको खर्च पुर्णरूपले राज कोषबाट-नदीपारीको प्रदेशका तिरोहरूबाट-तिरीनेछ, जसमा कि
- <sup>9</sup> तिनीहरूले काम रोक्न नसकुन । बाछाहरू, भेडाहरू वा धुपहरू स्वर्गका परमेश्वरका निम्ति के चीज खाँचो छ गहुँ, नून, दाखरस वा तेल जे पनि यरूशलेमका पूजाहारीहरूले निवेदन गरून् ।
- <sup>10</sup> ती दिइनेछ । नबिराइकन तिनीहरूलाई दिइयोस् जसमा कि तिनीहरूले सुबास युक्त बलिदानहरू स्वर्गका परमेश्वरलाई अर्पण गर्न सकुन् अनि राजा र उनका । छोराहरूको जीवनका निम्ति प्रार्थना गरून् ।
- <sup>11</sup> म आदेश दिन्छु, कि यदि कसैले यो आदेशको अवहेलना गरे उसको घरबाट एउटा खम्बा निकालेर उसलाई यसमा ठाडै झुण्डाउनु पर्छ र पिट्नु पर्छ अनि त्यसको घरलाई ध्वंशावशेषको राश तुल्याउनु पर्छ ।

- 12 आफ्नो नाउँलाई त्यहाँ बसाउनु हुने यरुशलेमका परमेश्वरको त्यो मन्दिर नष्ट गर्नका निम्ति यो आदेशलाई अवज्ञा गर्ने प्रयास गर्ने कुनै राजा वा मानिसलाई परास्त गरुन् । म, दाराले यो आदेश गरेकोछु । यसलाई सावधानीपूर्वक चाँडो पालन गरियोस् ।
- 13 तब, यूफ्रेटिस नदीको पश्चिमको प्रदेशका प्रशासक तत्तनै, अनि शत्तर-बोज्जै र तिनीहरूका सरकारी मानिसहरूले राजा दाराले आदेश दिए जस्तै गरे ।
- 14 यहूदीहरूका धर्मगुरुहरू अगमवक्ता हागै अनि इहोका छोरा जकर्याह अगमवक्ताको रेखदेखमा निर्माण कार्य सफलता पूर्वक गर्दै गए । इस्राएलका परमेश्वरको आदेश कोरेस, दारा ।
- 15 अनि आर्ट-जारसेज फारसका राजाहरूको आदेशद्वारा तिनीहरूले निर्माण कार्य पूर्ण गरे । यसरी यो मन्दिर राजा दाराको शासनकालको छैटौँ वर्षको अदारमहीनाको तेस्रो दिन पूर्ण गरियो ।
- 16 त्यस पछि इस्राएलका मानिसहरू, अनि लेवीहरू र अन्य फर्किआएका कैदीहरूले परमेश्वरको यो मन्दिरको समर्पणको उत्सव खूबै हर्षसाथ मनाए ।
- 17 परमेश्वरको मन्दिरको समर्पणको निम्ति तिनीहरूले 100 साढे, 200 भेडा, 400 थुमा अनि समस्त इस्राएलको पवित्रिकरण-अर्पणका निम्ति, इस्राएलका प्रत्येक कुलबाट एक-एक गरी 12 वटा बोका अर्पण गरे ।
- 18 तिनीहरूले यरुशलेममा परमेश्वरको मन्दिरमा सेवाका निम्ति मोशाको पुस्तकमा लेखिए अनुसार पूजाहारीहरूलाई र तिनीहरूका विभागमा अनि लेवीहरूलाई तिनीहरूका वर्गमा स्थापित गरे ।
- 19 यहूदीहरू जो कैदबाट फर्केर आएका थिए, तिनीहरूले पहिलो महीनाको चौधौँ दिनमा निस्तार चाड मनाए ।
- 20 किनभने सबै पूजाहारीहरू अनि लेवीहरूले स्वयंलाई शुद्ध पारेका थिए । तिनीहरू सबै स्वच्छ थिए । यसकारण तिनीहरूले कैदबाट फर्केर आउने सबै यहूदीहरू अनि तिनीहरूका पूजाहारीहरू, अनि तिनीहरूस्वयंका निम्ति निस्तार थुमा मारे ।
- 21 कैदबाट फर्केर आउने इस्राएली मानिसहरूले निस्तार भोज खाए जसरी परमप्रभु इस्राएलका परमेश्वरको आराधना गर्नका निम्ति जसले स्वयंलाई देश तथा राष्ट्रहरूको अस्वच्छ पनबाट अलग पारेर तिनीहरूसित मिल्नेहरूले गरेका थिए ।
- 22 तिनीहरूले सात दिनसम्म खुबै आनन्द सित अखमिरी रोटीको उत्सव मनाए । किनभने परमप्रभुले तिनीहरू प्रति अश्शूरका राजाकोमन परिवर्तन गरिदिनु भएर, तिनीहरूलाई खुशी तुल्याएका थिए, जसद्वारा तिनले परमप्रभु, इस्राएलका परमेश्वरको मन्दिरको कार्यमा सहयोग दिए ।

## अध्याय 7

- फ**ारसका राजा आर्ट-जारसेजको को शासनकालमा, यी कुराहरू पछि एज्रा बाबेलबाट यरुशलेममा आए । एज्रा सरायाहका छोरा, अजर्याहका छोरा, हिल्कियाहका छोरा ।
- 2 हिल्किया शल्लूमका छोरा, शल्लूम सादोकका छोरा, सादोक ।
- 3 अहीतूबका छोरा, अहीतूब अमर्याहका छोरा, अमर्याह, अजर्याहका छोरा, अजर्याह मरायोतका छोरा ।
- 4 मरायोत, जरहियाहका छोरा, जरहियाह उज्जीका छोरा थिए । उज्जी बुक्कीका छोरा थिए ।
- 5 बुक्की अबीशूअका छोरा थिए, अबीशूअ पीनहासका छोरा थिए, पीनहास एलाजारका छोरा थिए, एलाजार मुख्य पूजाहारी हारुनका छोरा थिए ।
- 6 एज्रा बाबेलबाट यरुशलेम आए अनि तिनी मोशाको व्यवस्थाको विषयमा राम्रो ज्ञान भएका शिक्षकथिए । जो परमप्रभु इस्राएलका परमेश्वरले इस्राएललाई दिनु भएको थियो । अनि राजाले एज्रालाई उसले चाहेका हरेक बस्तु दिए किनकि परमप्रभु उसका परमेश्वरले उसलाई सहायता गर्दै थिए ।
- 7 इस्राएलका केही मानिसहरू केही पूजाहारीहरू, लेवीहरू गवैयाहरू, द्वारपालहरू, मन्दिरका सेवकहरू ।
- 8 राजा आर्ट-जोरसेजको शासनको सातौँ वर्षमा यरुशलेमसम्म आए ।
- 9 उनी यरुशलेममा राजाको सातौँ वर्षको पाचौँ महिनामा आए किनभने उनले पहिलो महिनाको पहिलो दिनमा मा नै बाबेल छाडे अनि पाँचौँ महिनाको पहिलो दिनमा यरुशलेम आए किनभने उनलाई उनका परमेश्वरले सहायता गर्दैथिए ।
- 10 किनकि एज्राले स्वयंलाई परमप्रभुको शिक्षको अध्यायन गर्नमा अनि त्यसलाई व्यवहारमा परिणत गर्नमा इस्राएलमा त्यसका सम्बन्धि अध्यादेशहरू अनि कानून सिकाउनमा आफूलाई समर्पण गरेका थिए ।
- 11 यो पत्रको प्रतिलिपि हो, जो राजा आर्ट-जारसजले पूजाहारी लेखक अनि परमप्रभुबाट विधिका गुरू, एज्रा अनि उसका नियमहरू इस्राएललाई दिएका थिए ।
- 12 आर्ट-जारसेज, स्वर्गका परमेश्वरका राजाहरूका राजा, व्यवस्थाका विद्वान पूजाहारी एज्रा प्रति: अभिवादन!

- 13 अब-म यो आदेश दिंदछु कि मेरो राज्यमा कोहि पनि इस्राएलका मानिसहरु वा तिनीहरुका पूजाहारीहरु वा लेवीहरु स्वेच्छाले तिमीसित यरुशलेममा जान चाहन्छन् भने जानसक्छन् ।
- 14 तिमीलाई राजा अनि उनका सातजना सल्लाहकारहरु परमेश्वरको व्यवस्थाको विषयमा हेर्न पठाएको छु जुन चाँहि तिमी्रो हात यहूदा अनि यरुशलेममाथि छ ।
- 15 तिमीलाई राजा र उनका सल्लाहकारहरुले इस्राएलका परमेश्वर, जसको मन्दिर यरुशलेममा छ, मुक्त रूपले अर्पण गरेका सुन र चाँदीहरु लिन पठाएका हुन साथै यरुशलेममा तिनीहरुका परमेश्वरको मन्दिरको निम्ति मानिसहरु अनि पूजाहारीहरुले गरेका ।
- 16 स्वेच्छिक अर्पणहरु सहित बाबेल प्रदेश भरि तिमीले प्राप्त गर्न सकेका सुन र चाँदीहरु लानु ।
- 17 त्यसकारण, तिमीले यो पैसाले निर्दिष्ट रूपमा साँढें, भेडा, थुमाहरु अनि अन्नवलि एवं अर्घबलि किन्नु पर्छ, अनि तिमीले ती यरुशलेममा तिमी्रो परमेश्वरको मन्दिरको बेदीमा अर्पण गर्नुपर्छ ।
- 18 बाँकी रहेका सुन अनि चाँदी द्वारा तिमी्रो परमेश्वर को इच्छा अनुसार तिमी अनि तिमीरा यहूदी भाइहरुका निम्ति के गर्दा राम्रो हुन्छ त्यही गर्न सक्ने छौ ।
- 19 तिमीरा परमेश्वरको उपासनाका निम्ति तिमीलाई प्रदान गरिएका भाँडा-वर्तनहरु तिमीले यरुशलेमको मन्दिरमा परमेश्वरको समक्ष राख्नुपर्छ ।
- 20 अनि तिमीरा परमेश्वरको मन्दिरका निम्ति चाहिएका अन्य चीज-बीजहरु, जसको प्रबन्ध गर्ने जिम्मावारी तिमी्रोहो तिमीले राज खजानाबाट प्रबन्ध गर्न सक्नेछौ ।
- 21 म, राजा आर्ट-जारसेजले यो आदेश पनि ती कोषाध्यक्षहरुलाई दिंदछु जो यूफ्रेटिस नदीपारिका प्रदेशमा छन् कि पूजाहारी, स्वर्गका परमेश्वरका एक विद्वान एज्राले जे भने पनि त्यसलाई पूर्ण परिश्रम सहित गर ।
- 22 3400 किलो ग्राम चाँदी, 250 मूरी गहुँ, 22,000 लीटर दाखरस 22,000 लीटर भद्राक्षेको तेल अनि चाहिएजती नुन समेत पुर्णरूपले तुरुन्तै दिनु ।
- 23 स्वर्गका परमेश्वरले गर्नु भएको जेसुकै आदेश पनि पुर्णरूपले तुरुन्तै गर्नु । परमेश्वरको मन्दिरको निम्ति सम्पूर्ण परिश्रमले गर्नु जसमा कि परमेश्वरको क्रोध राजा अनि उनका छोराहरुका राज्य माथि पर्न नआवोस् ।
- 24 हामी तिमीहरुलाई सुचित गर्छौं, कि समस्त पूजाहारीहरु लेवीहरु, गायकहरु, द्वारपालहरु, मन्दिरका सेवकहरु अनि परमेश्वरको यो मन्दिरका अन्य सेवकहरुले कुनै प्रकारका तिरो तिर्नु पर्ने छैन ।
- 25 अनि एज्रा, तिमीसित भएका तिमीरा परमेश्वरका ज्ञान अनुसार तिमीले नदीपारीको प्रदेशका मानिसहरुको न्याय गर्न न्यायकर्ता अनि हाकिमहरुको नियुक्ति गर्नु जसले तिमी्रो परमेश्वरको व्यवस्था जान्दछन् । अनि जसले जानदैनन्, तिनीहरुलाई तिमीले सिकाउने छौ ।
- 26 जसले तिमीरा परमेश्वरका व्यवस्था अनि राजाका व्यवस्थाको पालन गर्दैन त्यसमाथि मृत्यु वा देश निकाला वा जरिमाना कि त कारावास पुर्णरूपले पुर्ण परिश्रम द्वारा तुरुन्तै न्याय गरियोस् ।
- 27 परमप्रभु, हाम्रा पुर्खाका परमेश्वरको स्तुति गर । उसले राजा र यरुशलेमका परमप्रभुको मन्दिरलाई यस प्रकारले सम्मानित गर्ने तुल्याए ।
- 28 अनि उसले मलाई राजा, तिनका सल्लाहकार अनि राजाका प्रमुख अधिकारीहरुका उपस्थितिमा उसको प्रेम दर्शाए । परमप्रभु, मेरा परमेश्वरले मलाई सहायता गरिरहनु भएको हुनाले म उत्साहित भएको छु । अनि म संग यरुशलेमसम्म जानका निम्ति इस्राएलका अगुवाहरुलाई एकतिरत गरे ।

## अध्याय 8

**य**ी तिनीहरुका विस्थापित कुल वंशाका अगुवाहरु ती हुन् जो राजा आर्ट-जारसेज को शासनकालमा मसंग बाबेलदेखिमाथि गए ।

- 2 पीनहासका कुलका: गेशोम, ईतामारका कुलबाट: दानियेल दाऊदका कुलबाट:
- 3 शकन्याहका कुलका, हत्तूश परोशका कुलबाट: जकर्याह अनि तिनी सित सूची भएका 150 मानिसहरु थिए ।
- 4 पहत-मोआबका कुलबाट: एल्याहोएनै, जरहियाहका छोरा अनि तिनीसित 200 मानिसहरु ।
- 5 जत्तूका कुलहरुबाट: यहजीएलका छोरा शकन्याह अनि तिनी सित 300 मानिसहरु ।
- 6 आदीनका कुलबाट: जोनाथनका छोरा एबेद अनि तिनी सित 50 मानिसहरु ।
- 7 एलमाका कुलबाट: अतल्याहका छोरा यशयियाह अनि तिनी सित 70 मानिसहरु ।
- 8 शपत्याहका कुलबाट: मीकाएलका छोरा जबदियाह अनि तिनीसित 80 मानिसहरु ।

- 9 योआबका कुलबाटः यहीएलका ओबदिया अनि तिनीसित 218 मानिसहरु ।
- 10 बानीका कुलबाटः योसिपियाका छोरा शलोमीत अनि तिनीसित 160 मानिसहरु ।
- 11 बेबैका कुलबाटः बेबैका छोरा जकर्याह अनि तिनीसित 28 मानिसहरु ।
- 12 अज्जादका कुलबाटः हक्कातान छोरा योहानान अनि तिनीसित 110 मानिसहरु ।
- 13 आखिरी चौँहि अदोनीकाम, सन्तानबाट थिए तिनीहरुका नाउँः एलीपेलेत, यीएल र शमायाह तिनीहरुसित 60 मानिसहरु थिए ।
- 14 बैबै कुलबाटः उत्तै अनि जब्बूद अनि तिनीहरु सित 70 मानिसहरु थिए ।
- 15 मैले तिनीहरुलाई नदीको छेउमा भेला गर्ने जो अहवातर्फ बग्छ, हामी त्यहाँ छाउनी लगाएर तीन दिनसम्म बस्यौ । मैले ती मानिसहरु अनि पूजाहारीहरुलाई हेरे तर मैले त्यहाँ कुनै लेवीहरुलाई देखिन ।
- 16 यसकारण मैले एलाजार, अरीएल, शमायाह, एल्नातान, यारीब, एल्नातान, नातान, जकर्याह र अश्शूलाम, जो अगुवाहरु अनि योयारीब र एल्नातानहरुलाई बोलाएँ तिनीहरु बुझाकि मानिस थिए ।
- 17 अनि मैले तिनीहरुलाई कासिपियाह नामक स्थानमा अगुवा इदो कहाँ पठाएँ । इदो र तिनका दाज्यू-भाइहरु अनि कासिपियाह स्थानको मन्दिरका सेवकहरुलाई के भन्नु पर्ने सो भने जसद्वारा तिनीहरुले हामी कहाँ हाम्रा परमेश्वरको मन्दिरको निम्ति कर्मीहरु ल्याउन सकोस् ।
- 18 किनभने हाम्रा परमेश्वरले हामीलाई सहायता गर्नु भयो, तिनीहरुले हामीकहाँ एक बुद्धिमान मानिस, लेवीको छोरा महलीका कुलहरुका । इस्राएलका छोरा जस्तै शरेबियाह र तिनका छोराहरु भाइहरु एवं अन्य मानिसहरु ।
- 19 अनि शरेबियाह तिनीसित मरारीका सन्तानहरुका यशैयार तिनका भाई र छोराहरु ।
- 20 अनि मन्दिरका सेवकहरु जसलाई दाऊद अनि राजकुमारहरुले लेवीहरुलाई सहायता गर्न नियुक्त गरेका थिए । 220 जना मन्दिरमा सेवकहरु पठाए । ती सबै का नाउँ सूचीमा लेखिए ।
- 21 त्यहाँ अहवा नदीको छेउमा, हामीहरु अनि हाम्रा केटा-केटीहरु र हाम्रा सबै सम्पत्तिहरुको निरापद यात्राको निम्ति उहाँसित विन्ती गर्नलाई हामी परमेश्वरको समक्ष स्वयंलाई विनम्र तुल्याउन सकौ भनी उपवासको घोषणा गर्यौ ।
- 22 किनभने यात्रामा हामीलाई शत्रुहरुबाट सुरक्षित राख्नको निम्ति राजासंग सैनिक अनि घोडसवारहरुको माग गर्नमा लज्जित थियौ । किनभने हामीले राजालाई भनेको थियो, “हाम्रा परमेश्वरले ती सबैलाई सहायता गर्नु हुन्छ, जो उहाँ प्रति विश्वास गर्छन् तर उहाँ तिनीहरु प्रति अति क्रोधित हुनुहुन्छ, जो उहाँदेखि टाढा हुन्छन् ।”
- 23 यसर्थ हामीले यसका निम्ति उपवास बस्यौ र हाम्रा परमेश्वर प्रति प्रार्थना गर्यौ अनि उहाँले हाम्रो प्रार्थनाको उत्तर दिनु भयो ।
- 24 त्यसपछि मैले शरेबियाह र हबिशयाह अनि तिनीहरुका भाईहरु मध्ये दशजना पूजाहारीहरु सहित 12 जना अगुवाहरुलाई चुनौ ।
- 25 त्यसपछि राजा र तिनका सल्लाहकारहरु र अधिकारीहरु त्यहाँ उपस्थित भएका इस्राएलका सबै मानिसहरुले हाम्रा परमेश्वरको मन्दिरका निम्ति अर्पण गरेका सुन, चाँदी र भाँडा-वत्तर्नहरु तौलेर मैले तिनीहरुलाई दिए ।
- 26 मैले तौलिएर तिनीहरुलाई 22,100 किलो ग्राम चाँदी 100 चाँदीका भाडाहरु 3,400 किलो ग्राम ओजनको, 3,400 किलोग्राम सुन
- 27 सुनका कचौराहरु 8 1/2 किलोग्राम ओजनको,
- 28 तब मैले ती बाह्र पूजाहारीहरुलाई भने, “तिमीहरु अनि यी चीजहरु परमपरभुको निम्ति पवित्र छौ । मानिहरुले तिमीहरुका पिता-पुर्खाका परमेश्वरलाई सुन र चाँदीहरु दिए ।
- 29 यिनीहरु को खूबै होशियारी सित रक्षा गर । जब सम्म तिमीहरुले पूजाहारीहरु अनि लेवीहरुका अगुवाहरु अनि यरुशलेममा इस्राएल कुलका प्रमुखहरु समक्ष परमपरभुको मन्दिरको कोठाहरु भित्र तौलौंदैनौ ।”
- 30 यसर्थ पूजाहारीहरु र लेवीहरुले जोखिएका ती सुन-चाँदी र अरु मत्तोपुर्ण सामानहरु यरुशलेममा, हाम्रा परमेश्वरको मन्दिरमा ल्याउनका निम्ति प्राप्त गरे ।
- 31 हामीले यरुशलेम जानका निम्ति पहिलो महिनाको बाह्रौ दिनमा अहावा नदी छोडियौ । अनि हाम्रा परमेश्वर हामीसित हुनुहुन्थ्यो र उहाँले हामीलाई शत्रुहरुको शक्ति र चोरहरुबाट बाटोमा सुरक्षित गर्नुभयो ।
- 32 अनि हामी यरुशलेम आइपुग्यौ । त्यहाँ हामीले तीनदिन विश्राम गर्यौ ।
- 33 चौथो दिनमा हामीले हाम्रा परमेश्वरको मन्दिरमा ती चाँदी अनि सुन अनि सामानहरु जोखियौ र ती पूजाहारी उरियाहका छोरा मरेमोत साथै पीनहासका छोरा एलाजार अनि तिनीहरुसित लेवीहरु, येशूअका छोरा योजाबाद अनि बिन्नुईका छोरा नोअदियाहलाई दियौ ।
- 34 हरेक वस्तुको संख्याद्वारा ओजन जाँच गरि अनि त्यस समयमा ठोस ओजन टिपियो ।

35 तब कैदबाट फर्केर आउने यहूदीहरूले इस्राएलका परमेश्वरलाई समस्त इस्राएलका निम्ति होमबलि अर्पण गरे 12 वटा साँढे, 96 वटा भेडा, 77 वटा थुमा अनि पाप बलिका निम्ति 12 वटा बोकाहरू यी सबै परमप्रभुका निम्ति होमबलि थिए ।

36 तिनीहरूले राजाका आदेश पनि राज अधिकारीहरू अनि नदीपारीका प्रशासकहरूलाई दिए । तब तिनीहरूले यी अधिकारीहरूले प्रशासकहरू अनि इस्राएलका मानिसहरूले परमेश्वरको मन्दिरलाई सहयोग दिए ।

## अध्याय 9

**य**ी कुराहरू गरेपछि अगुवाहरू म कहाँ आए र भने, “इस्राएलका मानिसहरू पूजाहारी अनि लेवीहरू भूमिका मानिसहरूबाट स्वयं पृथक भएका छैनन् । ती इस्राएलका मानिसहरूले कनानी, हिती, परिज्जी, यबूसी, अम्मोनी, मोआबी, मिश्री अनि एमोरीसँग घिनलाग्दा कार्य गरेका छन् ।

2 किनभने तिनीहरूले आफू स्वयं अनि आफ्ना छोराहरूका निम्ति तिनीहरूले वरिपरीका छिमेकिका छोरीहरूलाई पत्निको रूपमा राखेका छन् । अनि तिनीहरूले पवित्र मानिसहरूलाई भूमिका अरू मानिसहरूसित मिलाएका छन् । अधिकारीहरू र अगुवाहरूले परमेश्वर प्रति अविश्वसनीय कार्यमा अगुवाइ गरेका छन् ।”

3 जब यो वचन मैले सुने मेरो पहिरन च्यातें अनि मैले मेरो शिरका केश र दाहरी उखाले

4 म अति आघातको अवस्थामा बसें । तब सबै मानिसहरू मकहाँ आए, जो इस्राएलका परमेश्वरको वचनद्वारा डरले काँमेका थिए । तिनीहरू भयभीत थिए किनभने मानिसहरू जो कैदमा थिए, तिनीहरू परमेश्वर प्रति अविश्वसनीय थिए । अनि म साझ बलिदान नहुज्जेल आघातको अवस्थामा बसें ।

5 तब साझको बलिदानको समयमा लज्जीत अवस्थामा बसिरहेको देखि म उठें अनि च्यातिएका पहिरन अङ्ग वस्त्र सहित म घुडाटेकेरे निहुरिए र परमप्रभु मेरो परमेश्वर तर्फ मैले मेरा हात फैलाएँ

6 र मैले भने”हे मेरो परमेश्वर, तपाईं प्रति मेरो अनुहार उठाउनु होस हे परमेश्वर, म अत्यन्तै लज्जित एवं घबराहट छु तपाईंलाई माथिहेर्न ।

7 किनभने हाम्रो पापहरू हाम्रोशिर जतिकै उच्च भएर बढेका छन् । अनि हाम्रो अपराधहरू धेरै भएका छन् । हाम्रा पापको कारणले आज हामी, हाम्रा राजाहरू अनि हाम्रा पूजाहारीहरू । विदेशी राजाहरूबाट तरवार, कैद, लुटमार अनि लाज र हीनता बोझद्वारा दण्डित भएकाछौं ।

8 अनि अहिले क्षणभरका निम्ति हाम्रा परमप्रभु परमेश्वरले हामी प्रति दया दर्शाउनु भएको छ । हामीमध्ये केहीलाई कैदी बाट उम्कन दिनु भएर अनि आफ्नो पवित्रस्थानमा हामीलाई सुरक्षित स्थान दिनुभएर जसमा कि हाम्रा परमेश्वरले हामीलाई नया आशा दिनुहुन्छ, अनि हाम्रो दासत्वबाट हामीलाई नयाँ जीवन दिनु हुन्छ ।

9 किनभने हामी दासहरू हौ तर हाम्रा परमेश्वरले हामीलाई हाम्रो दासत्वबाट छाडनु भएको छैन । हामीलाई नया जिवन दिनु भएर हाम्रा परमेश्वरको मन्दिर पुनःनिर्माण गर्न अनि त्यसको जीर्णोद्धार गर्नका निम्ति यहूदा एवं यरूशलेममा हामीलाई संरक्षणशील पर्खालदिनु भएर फारसका राजा समक्ष उहाँले हामीलाई प्रेम, भक्तिभाव र दया दर्शाउनु भएको छ ।

10 तर अब हाम्रा परमेश्वर, यसपछि हामी के भन्नसक्छौं? किनभने हामीले तपाईंका आदेशहरू ल्याएका छौ ।

11 जो तपाईंले तपाईंका सेवकहरू अगमबक्ताहरू द्वारा दिनु भयो । जब तपाईंले भन्नु भयो: “त्यो भूमि जसलाई अधिकारमा लिन तिमीहरू प्रवेश गरिरहेछौ, मानिसहरूको दुष्ट कार्यले गर्दा त्यो भूमि भ्रष्ट भएका छन् । तिनीहरूले त्यो भूमि एक छेऊ देखि अर्को छेऊ सम्म कुर्कम अनि अशुद्धताले भरिएको छन् ।

12 त्यो भुमिमा तिनीहरू एक छेउ देखि अर्कोछेउसम्म आफ्ना दुष्कर्म द्वारा आफ्ना अस्वच्छ पनाद्वारा मरेका थिए । यसर्थ आफ्ना छोरा-छोरीहरूको लागि तिनीहरूका छोरा-छोरीहरूसंग पति-पत्नीको रूपमा तिनीहरूको कल्याण अथवा सफलताको चाहना कहिल्यै नगर जसद्वारा तिमीहरू शक्तिशाली हुनेछौ ।”

13 अनि तिमीहरूले त्यस भूमिको असल कुराहरूको उपभोग गर्न सक्ने छौ र तिमीहरूले सदाको निम्ति यसलाई पैतृक सम्पत्ति को रूपमा आफ्ना छोरा-छोरीहरू तथा सन्तानलाई दिन सक्ने छौ । आखिरमा हाम्रो दुष्टकर्म अनि महादोषको कारणले त्यो हामीमाथि आइपरेको भएता पनि तपाईं, हाम्रा परमेश्वरले हाम्रो पाप प्रति ।

14 उचित भन्दा कमदण्ड दिनु भएकोछ तपाईंले हामीलाई यसरी बाँच्नेहरूको एक समूह दिनु भए पछि के हामिले फेरि तपाईंको आदेश भङ्ग गर्नु, अनि यी इच्छा विपरित कार्य गर्ने मानिसहरू सित अन्तर-जातिय विवाह गर्नु? के हामीलाई नष्ट गर्नका निम्ति तपाईं क्रोधित हुनुहुन्न । जसमा कि त्यहाँ कोही पनि रहने छैन?

15 हे परमप्रभु इस्राएलका परमेश्वर तपाईं असल हुनुहुन्छ! किनभने आज हामी बाँच्नेहरूको समुहमा छाडिएका छौ । यो दोष को कारण कोही पनि तपाईंको समक्ष निर्दोष घोषित हुन नसकेता पनि हामी दोष सहित यहाँ तपाईंका समक्ष छौ ।

- ज**ब एज्जाले स्वयं रूँदै परमेश्वरको मन्दिर अघि बसेर प्रार्थना गरे । र दोष स्वीकार गरे त्यसबेला इस्राएली पुरुष, स्त्री र केटा-केटीहरूको ठूलो भिड तिनीकहाँ भेला भए । किनभने मानिसहरू जोडले रोइरहेका थिए ।
- <sup>2</sup> शकन्याह, यहीँएलको छोरा, एलामका कुलहरू मध्ये एक-ले एज्जालाई भने, “हामी हाम्रा परमेश्वरप्रति विश्वासहीन भएको छौ । त्यस भूमिका विदेशी स्त्रीहरूसित विवाह गरेर ।
- <sup>3</sup> अब, यस विषयमा इस्राएलका निम्ति अझ आशा छ । यसर्थ अब यी समस्त पत्नीहरू अनि तिनीहरूका छोरा-छोरीहरूलाई मेरा मालिक एज्जाला को अनि हाम्रा परमेश्वरको आदेश र आदर गर्नेहरूको सल्लाह अनुसार पठाउनका निम्ति व्यवस्था अनुसार हाम्रा परमेश्वर सित हामी एक करार गरौ ।
- <sup>4</sup> उठ, किनभने यो तिम्बो जिम्मेवारिको कुरा हो अनि हामी तिम्बोसाथ छौ । यसो गर्ने साहस गर ।”
- <sup>5</sup> यसर्थ एज्जाला उठे र उनले पूजाहारीहरू लेवीहरू अनि इस्राएलका समस्त मानिसहरूका अगुवाहरूलाई, जे गर्ने सल्लाह भएको छ । त्यही गर्ने शपथ दिलाए । तिनीहरूले त्यसै गर्ने शपथ गरे ।
- <sup>6</sup> त्यसपछि एज्जाला परमेश्वरको मन्दिर सामुनेबाट पर गए अनि उनी एल्यासीबका छोरा योहानानको कोठामा गए अनि उनले त्यहीँ रात बिताए । उनले त्यहाँ रोटी खाएनन्, अनि पानी पनि पिएनन्, किनभने कैदी बाट फर्केर आउनेहरूको अविश्वासीपनले गर्दा उनी अझ आफशोस गर्दै थिए ।
- <sup>7</sup> तिनीहरूले कैदीबाट फर्केर आउने सबैलाई यरुशलेममा भेला हुनु भनि यहूदा अनि यरुशलेम भरि घोषणा गरे ।
- <sup>8</sup> तीन दिन भित्रमा जो आउदैन, अधिकारी अनि धर्मगुरुको निर्णय अनुसार उसले आफ्नो सम्पूर्ण सम्पत्ति गुमाउन सक्ने छन् । अनि उसलाई फर्केर देशनिकालाहरूको समूहबाट अलग गरिनेछ ।
- <sup>9</sup> यसर्थ तीन दिन भित्र मा यहूदा अनि बिन्यामीनका समस्त मानिसहरू यरुशलेममा भेला भए । यो नवौँ महिनाको बिसौ दिन थियो । समस्त मानिसहरू परमेश्वरको मन्दिरको खुला स्थानमा बसेका थिए । अनि त्यस वृष्टिको कारणले तिनीहरू डरले काम्दै थिए ।
- <sup>10</sup> तब पूजाहारी एज्जाला उठे अनि तिनीहरूलाई भने, “विदेशी स्त्रीहरू विवाह गरेर तिमीहरू अविश्वसनीय भएका छौ यसरी इस्राएलमा अपराध बढाएका छौ ।
- <sup>11</sup> यसर्थ अब हाम्रा पिता-पुर्खाका परमेश्वर प्रति अपराध स्वीकार गर अनि उहाँको इच्छा अनुसार कार्य गर । तिमीहरूले स्वयंलाई त्यस भूमिका मानिसहरूबाट अनि तिमीहरूका विदेशी पत्नीहरूबाट अलग गर ।”
- <sup>12</sup> सम्पूर्ण सभाले उच्च आवाजमा उत्तर दिए, “हजूर, तपाईंले भन्नु भए अनुसार हामीले गर्नु पर्छ ।
- <sup>13</sup> तर यहाँ धेरै मानिसहरू छन् अनि यो वर्षा ऋतु हो । यसर्थ हामी बाहिर उभिन सक्तौनौ । यो काम एक वा दुई दिनको होइन, किन हामीले यस कुरामा महानरूपले पाप गरेका छौ ।
- <sup>14</sup> हाम्रा अधिकारीहरू, प्रमुखहरूले सम्पूर्ण सभाको प्रतिनिधित्व गरुन् अनि हाम्रा शहरका सबैजना जसले विदेशी स्त्रीहरू विवाह गरेका छन् । तिनीहरूसित प्रत्येक शहरका धर्मगुरु अनि त्यहाँका न्यायकर्ताहरू नियोजित समयमा आउनु, जब सम्म यस विषयमा हाम्रा परमेश्वरको जल्दो क्रोध हामीबाट टाढा हटदैन ।”
- <sup>15</sup> केवल असाहेलका छोरा जोनाथन अनि, टिकभाहका छोरा याजयाहले विरोध गरे । अनि मशुल्लाम, शब्बतै लेवीले तिनीहरूलाई समर्थन गरेनन् ।
- <sup>16</sup> फर्केका कैदीहरूले यसो गरे । पूजाहारी एज्जाले कुलका प्रमुखहरूलाई आफ्ना कुलका विभागको प्रतिनिधित्व गर्नका निम्ति थरि थरिका मानिसहरू चुने अनि ती सबैलाई नाउँद्वारा पदस्थ गरेका थिए । दशौँ महिनाको को पहिलो दिन तिनीहरू विषय अध्ययन गर्न बसे ।
- <sup>17</sup> तिनीहरूले ती सबै मानिसहरू, जसले विदेशी स्त्रीहरू विवाह गरेका थिए । व्यापार अर्को वर्षको पहिलो महिनाको पहिलो दिन सम्ममा पुरा गरे ।
- <sup>18</sup> विदेशी स्त्रीहरू विवाह गर्ने पूजाहारीका सन्तान मध्ये यिनीहरू भेट्टीएःयोशादाकका छोरा येशुअको सन्तान अनि भाईकाहरूकाः मासेयाह, एलाजार, यारीब अनि गदल्याह ।
- <sup>19</sup> तिनीहरू सबैले आफ्ना पत्नीहरूलाई तलाक दिने वचन दिए अनि तिनीहरू प्रत्येकले आफ्ना बथानबाट एउटा भेडा आफ्ना दोषका निम्ति दोष बलि अर्पण गरे ।
- <sup>20</sup> इम्मेरका कुलहरूबाटः हनानी अनि जबदियाह ।
- <sup>21</sup> हारीमका कुलहरूबाटः मासेयाह, एलियाह, शमायाह, यहीएल, र उज्जियाह ।
- <sup>22</sup> पशहूरका कुलहरूबाटः एल्योएनै, मासेयाह, इश्माएल, नतनेल, योजाबाद अनि एलासा ।
- <sup>23</sup> लेवीहरू मध्येः योजाबाद, शिमी, केलायाह, पतहियाह, यहूदा अनि एलाजार ।

- 24 गवैयाहरू मध्ये: एल्याशीब । द्वारपालहरू मध्ये: शल्लूम, तेलेम अनि ऊरी ।
- 25 अनि रहेका, अन्य इस्राएली मध्ये: परोशका कुलहरूका: सम्याह, यिज्याह, मत्किया, मिय्यामीन, एलाजार, मत्कियाह, बनायाह ।
- 26 एलामका कुलहरूबाट: मत्तन्याह, जकर्याह, यहीएल, अब्दी, यरेमोत अनि एलिया ।
- 27 जत्तूका कुलहरूबाट: एल्योएनै, एल्याशीव, अत्तन्याह, यरेमोत, जरबाद अनि अजीजा ।
- 28 बेबैका कुलहरूका: यो मानिसहरू येहोहानान, हनन्याह, जब्बै अनि अत्तलै ।
- 29 बानीका कुलहरूबाट: मशूल्लाम, मल्लूक, अदायाह, याशूब, शाल अनि यरेमोत ।
- 30 पहत-मोआबका कुलहरूबाट: अदना, केलाल, बनायाह, मासेयाह, मत्तन्याह, बज्जेल बिन्नूई अनि मनश्शे ।
- 31 हारीमको कुलहरूबाट यी मानिसहरू: एलाजार, यिशियाह, मत्कियाह, शमायह, शिमेओन ।
- 32 बिन्यामिन, मल्लूह, अनि शमर्याह ।
- 33 हाशूमका कुलहरूबाट यी मानिसहरू मत्तनै, मत्तता, जाबाद, एलीपेलेत, येरेमै, मनश्शे अनि शिमी ।
- 34 बानीका कुलहरूबाट यी मानिसहरू: मादे, अम्राम, अनि ऊएल ।
- 35 बनायाह, बेदयाह कलूही ।
- 36 बन्याह, मरेमोत, एल्याशीब ।
- 37 मत्तन्याह, मत्तनै अनि यास् ।
- 38 बिन्नूईको कुलहरूबाट यी मानिसहरू:
- 39 शिमी, शेलेम्याह, नातान अनि अदाया ।
- 40 मक्नादबै, शाशै, अनि शारै ।
- 41 अज्जरेल शेलेम्याह, शमर्याह ।
- 42 शल्लूम, अमर्याह अनि योसेफ ।
- 43 नेबोका कुलहरूबाट यी मानिसहरू: यीएल, मत्तियाह जाबाद, जीबना, इहै योएल अनि बनायाह ।
- 44 यी सबै मानिसहरूले विदेशी स्त्रीहरूलाई विवाह गरेका थिए, अनि तिनीहरू कसैको पत्नीहरूसंग छोरा-छोरीहरू थिएनन् ।

For other languages please go to [www.wordproject.org](http://www.wordproject.org)